

मुंबई ब्रांड की नकली शराब समेत दो हथ्थे चढ़े

Publish Date: Tue, 27 Aug 2019 06:34 AM (IST)



जागरण संवाददाता फतेहपुर शराब तस्करों के खिलाफ चलाए जा रहे धर पकड़ अभियान के तहत जिला आबकारी अधिकारी संतोष तिवारी के निर्देश पर आबकारी पुलिस ने थरियांव थाने के सलेमपुर डिहवा गांव में

जागरण संवाददाता, फतेहपुर : शराब तस्करों के खिलाफ चलाए जा रहे धर पकड़ अभियान के तहत जिला आबकारी पुलिस ने थरियांव थाने के सलेमपुर डिहवा गांव में छापेमारी कर दो कारोबारियों को धर दबोचा। जिनके पास से मुंबई ब्रांड की 586 शीशी नकली विस्की, क्यूआर कोड ब्रांड की नकली पच्चा रैपर, पैकिंग मशीन, 1390 ढक्कन बरामद कर एफआइआर कायम कराई है।

सदर आबकारी निरीक्षक संजीव सिंह के नेतृत्व में खागा निरीक्षक संदीप कुमार त्रिपाठी बिदकी क्षेत्र के निरीक्षक लक्ष्मी शंकर बाजपेयी मय फोर्स मुखबिर की सूचना पर सलेमपुर डिहवा गांव में छापा मारकर महेश कुमार पुत्र धुन्नाराम निवासी सलेमपुर डिहवा व अनिल कुमार पुत्र छत्रपाल निवासी कोर्सादात थरियांव को धर दबोचा। सदर आबकारी निरीक्षक संजीव सिंह ने बताया कि उक्त दोनों कारोबारियों पर आबकारी अधिनियम के तहत धोखाधड़ी कर अवैध नकली शराब बिक्री करने की एफआइआर कायम कराई गई है जिनके पास से मुंबई ब्रांड की 586 विस्की शीशी, पैकिंग मशीन आदि, ढक्कन, रैपर आदि सामग्री बरामद की गई है।

Posted By: **Jagran**

Source: <https://www.jagran.com/uttar-pradesh/fatehpur-two-arms-including-fake-liquor-of-mumbai-brand-went-up-19519162.html>